

प्रेस-नोट

प्रोफेसर प्रशांतचन्द्र महालनोबिस द्वारा राष्ट्र के सांख्यिकी क्षेत्र में दिये गये महत्वपूर्ण योगदान के उपलक्ष्य में उनके जन्म दिवस 29, जून 2017 को "सांख्यिकी दिवस" पर सूचना केन्द्र सभागार में श्रीमती बीना वर्मा, मुख्य आयोजना अधिकारी, अजमेर की अध्यक्षता में कार्यक्रम आयोजित किया गया। उक्त कार्यक्रम में श्रीमती रूद्रा रेणु, संयुक्त निदेशक, (सांख्यिकी), संभागीय आयुक्त कार्यालय, डॉ० जितेन्द्र कुमार एवं डॉ० अरविन्द पाण्डे, केन्द्रीय विश्वविद्यालय, राजस्थान, श्री मनोज वर्मा, उपनिदेशक, एन.एस.एस.ओ. अजमेर, श्रीमती पुष्पासिंह उपनिदेशक, आर्थिक एवं सांख्यिकी विभाग, अजमेर एवं जिले के सांख्यिकी अधिकारियों और कर्मचारियों तथा केन्द्रीय विश्वविद्यालय के स्कॉलर्स ने भाग लिया।

श्रीमती पुष्पासिंह ने अतिथियों का परिचय एवं स्वागत कराते हुये प्रो.पी.सी. महालनोबिस के जन्म दिवस और सांख्यिकी दिवस पर शुभकामनाएं दी। अध्यक्ष महोदय ने अपने संबोधन में आयोजना के क्षेत्र में सांख्यिकी के महत्व पर प्रकाश डालते हुये जिला योजना तैयार करने की सांख्यिकी प्रक्रिया बताई। डॉ० जितेन्द्र कुमार एवं डॉ० अरविन्द पाण्डे ने प्रो.पी.सी. महालनोबिस की जीवनी एवं सांख्यिकी में दिये गये योगदान, प्रशासनिक सांख्यिकी, जन एवं चिकित्सा सांख्यिकी के क्षेत्र में सांख्यिकी के क्रियान्वयन की प्रक्रिया बताई। श्री मनोज वर्मा द्वारा एन.एस. एस.ओ. द्वारा संपादित किये जाने वाले सर्वे एवं कार्यप्रणाली के बारे में बताया गया। विषय विशेषज्ञ श्री यज्ञेश मिश्रा द्वारा आर्थिक एवं सांख्यिकी विभाग, राजस्थान द्वारा संपादित किये जा रहे कार्यों, सर्वे एवं भामाशाह योजना पर विस्तृत प्रकाश डाला गया। कार्यक्रम का समापन आगन्तुको को धन्यवाद ज्ञापित कर किया गया।